

राजस्थान सरकार  
जिला सूचना एवं जन सम्पर्क कार्यालय, जैसलमेर

फोन/फेक्स : 02992-252377

ई-मेल : pro252377@gmail.com Web Site : www.dipr.rajasthan.gov.in

प्रेसनोट  
31.12.2018

अल्पसंख्यक कल्याण, वक्फ एवं जन अभाव अभियोग निराकरण  
मंत्री शाले मोहम्मद लेगे सतर्कता समिति की बैठक आज

जैसलमेर, 31 दिसम्बर। अल्पसंख्यक मामलात, वक्फ एवं जन अभाव निराकरण अभियोग केबिनेट मंत्री शाले मोहम्मद की अध्यक्षता में जन सुनवाई एवं जिला जन अभाव अभियोग निराकरण एवं सतर्कता समिति की बैठक मंगलवार, 01 जनवरी को प्रातः 11:30 बजे कलेक्ट्रेट सभागार में रखी गई है। प्रभारी अधिकारी सतर्कता (एडीएम) ने बताया की इस बैठक में जैसलमेर विधायक रूपाराम धनदेव, जिला प्रमुख श्रीमती अंजना मेघवाल, नगर परिषद सभापति श्रीमती कविता खत्री, नगर पालिका पोकरण के अध्यक्ष आनन्दीलाल गुचिया के साथ ही संबधित जिला स्तरीय अधिकारियों को आमंत्रित किया गया है। उन्होंने जिलास्तरीय अधिकारियों को निर्देशित किया कि वे अपने विभाग से संबधित समिति में विचाराधीन प्रकरणों की पालना रिपोर्ट सहित बैठक में आवश्यक रूप से उपस्थित हों।

-----000-----

फोटोयुक्त मतदाता सूचियों के विशेष पुनरीक्षण कार्यक्रम के संबंध में  
राजनैतिक दलों के पदाधिकारियों के साथ बैठक आज

जैसलमेर, 31 दिसम्बर। निर्वाचन विभाग के निर्देशानुसार अहर्ता दिनांक 01 जनवरी 2019 के सन्दर्भ में विधानसभा निर्वाचन क्षेत्रों की फोटोयुक्त मतदाता सूचियों का विशेष पुनरीक्षण कार्यक्रम निर्धारित किया गया है। निर्धारित कार्यक्रम के अनुसार विधानसभा निर्वाचन क्षेत्रों की मतदाता सूचियों प्रारूप प्रकाशन 26 दिसम्बर 2018 को कर दिया गया है।

उप जिला निर्वाचन अधिकारी ने बताया कि इस कार्यक्रम के संबंध में किये जाने कार्यों की जानकारी देने एवं आवश्यक चर्चा के लिये राजनैतिक दलों के पदाधिकारियों के साथ 01 जनवरी मंगलवार को प्रातः 11 बजे कलेक्ट्रेट सभागार में रखी गई है। उन्होंने बताया कि इस बैठक में विधायक जैसलमेर, पोकरण के साथ ही जिलाध्यक्ष इण्डियन नेशनल कांग्रेस, भारतीय जनता पार्टी, राष्ट्रवादी कांग्रेस पार्टी, बहुजन समाज पार्टी, जनता दल यूनाईटेड जैसलमेर को आमंत्रित किया गया है। इसके साथ ही इस बैठक में मीडिया प्रतिनिधियों को भी आमंत्रित किया गया है।

-----000-----